

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀನಿವಾಸರಾಮಾನುಜಮಹಾದೇಶಿಕೈಃ (ಮೈಸೂರ ಆಂಡವನ್)
ಸಂಸ್ಕೃತಭಾಷಾಯಾಂ ಅನುವಾದ್ಯ ಅನುಗೃಹೀತಂ
ಶ್ರೀಮದ್ವೇದಾಂತಾಚಾರ್ಯವಿರಚಿತಂ

॥ ಪನ್ನಿರುನಾಮಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಪನ್ನಿರುನಾಮಂ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಕೇಶವೋ ದಿಶಿ ಹರೇರಲಿಕೇ ಚ ಪಾತಿ
ದೀಪ್ತಶ್ಚತುರ್ಭಿರರಿಭಿಸ್ತ್ವಧಿಕೋನವದ್ಯಂ |
ವೇದೈಸ್ಸುವರ್ಣನಗವತ್ ಹರಿತಾರುಣೋ ಮಾಂ
ಆಶಾಧಿಕಾಜಮಖವೇದಿಭವೋಽದ್ಭುತೋ ಹಿ || 1 ||

ಮದಾವಲಧರಾಧರಸ್ಥಿತವಲಾಹಕೋ ವಾರ್ಷಕಃ
ಧೃತಾಗ್ರ್ಯಚತುರಂಬುಜೋಽದ್ಭುತಕರೋ ಹಿ ನಾರಾಯಣಃ |
ಸ ಪಾಶಿದಿಶಿ ಚೋದರೇ ರುಚಿರನೀಲಪಾಥೋದವತ್
ವಿತೀರ್ಯ ಕೃಪಯಾ ಶ್ರುತೀರವತಿ ಮಾಂ ಸ್ವರಕ್ಷ್ಯಂ ವಿಭುಃ || 2 ||

ನಾಥೋ ದೂತೋಽಪ್ಯನಾದಿದ್ವಿರದಗಿರಿಮಹೋ ಮಾಧವ ಶ್ಚಿತ್ರಚರ್ಯಃ
ಪ್ರೀತ್ಯೋರಸ್ಯೂರ್ಧ್ವಭಾಗೇ ಚತೃಸೃಭಿರಸಮಾಭಿರ್ಗದಾಭಿಸ್ಸಮೇತಃ |
ದೇವಾಧೀಶಾನರತ್ನಪ್ರಭ ಇಹ ವಿಕಸತ್ತುಷ್ಟಯೋಷಾವಿಭೂಷಃ
ಬುದ್ಧೌ ನಸ್ಸಂಪ್ರವಿಶ್ಯ ಸ್ವಯ ಮಧಿಕದಯೋ ವತ್ಸಲೋ ರಕ್ಷತೀಶಃ || 3 ||

ಗೋವಿಂದ ಶ್ರೀಶಿರೇಂದುಭಾ ಧೃತಚತುಶ್ಚಾಪಶ್ಚ ಪಾಪಾಪಹಾ
ಪಾಥೋಜಾಸನಸೇವಿತಃ ಕರಿಮಹಾದ್ರೀಶಃ ಶುಭಪ್ರೇರಕಃ |
ಗ್ರೀವಾಯಾಃ ಪುರತಶ್ಚ ದಕ್ಷಿಣದಿಶಿ ಸ್ಥಿತ್ವಾ ದಯಾಲುಃ ಪ್ರಭುಃ
ಕರ್ಮೋನ್ಮೂಲ್ಯ ನಿಯೋಜ್ಯ ನಶ್ಚ ಪರಿಪಾತ್ಯಾತ್ಮೀಯಸೇವಾವಿಧೌ || 4 ||

ವಿಷ್ಣುರ್ದಕ್ಷಿಣಕುಕ್ಷಿಭಾಗ ಮವಿಹಾಯೈವೋತ್ತರಾಶಾಂ ತಥಾ !
 ನಿಷ್ಯಂದನ್ಮಧುಫುಲ್ಲಪದ್ಮಸುಮನಃ ಕಿಂಜಲ್ಕವರ್ಣಾಕೃತಿಃ |
 ಹಸ್ತಾಲಂಕೃತಿಭಿರ್ಭಿನತ್ತಿ ಸಕಲಂ ಪಾಪಂ ಚತುರ್ಭಿರ್ಹಲೈಃ
 ರಾಜತ್ನಾಂದ್ರಪಲಾಶಿಷಂಡಕರಿಗಿಯೂರ್ಧ್ವಸ್ಥಕಲ್ಪದ್ರುಮಃ || 5 ||

ಮಾಧ್ವೀಪೂರ್ಣಸುವೃಕ್ಷಕೋಪವನಕೇ ನಾಗಾದ್ರಿಶೀರ್ಷೇ ಸ್ಥಿತಃ
 ವರ್ಷೀ ಸನ್ ಮಧುಸೂದನೋ ದಿಶಿ ಶುಚೈಃ ಬಾಹೌ ಚ ಮೇ ದಕ್ಷಿಣೇ |
 ಸರ್ವೋದ್ಗತರಮಾಧಿವಾಸಿಕಮಲಶ್ರೀಃ ಪುರ್ವಕರ್ಮಾನುಗಂ
 ಪಾಪೌಘಂ ಮುಸಲೈಶ್ಚತುರ್ಭಿರಿಹ ನಃ ಸಮ್ಮರ್ಯ ಸಂರಕ್ಷತಿ || 6 ||

ತ್ರಿವಿಕ್ರಮ ಇಹೇಶಿತಾ ಕರಿಗಿರೌ ವಸನ್ನಿಷ್ಠದಃ
 ಜ್ವಲಜ್ಜ್ವಲನಭಾಸ್ವರೋ ವರದರಾಜ ಉತ್ಕೋಶಿತಾನ್ |
 ವಿಧೃತ್ಯ ವಿಹರತ್ಯಸೀನ್ ನಿಜಕರೈಸ್ಸಮುಜ್ಜ್ವಂಭಿತಃ
 ವಿವೃದ್ಧಬಲರಕ್ಷಸಾಂ ದಿಶಿ ಚ ಮೇ ಗಲೇ ದಕ್ಷಿಣೇ || 7 ||

ವಾಗ್ಧೇವೀಸಮುಪಾಸಿತಸ್ಯ ಚತುರಾಸ್ಯಸ್ಯಾಧ್ವರೇ ಚೋದಿತಃ
 ಸ್ವಾಮೀ ವಾಮನ ಆದದಾನ ಉದರಂ ವಾಮಂ ಚ ವಾಯೋರ್ದಿಶಂ |
 ಧಾಮತ್ವೇನ ಯುವಾರ್ಕಸನ್ನಿಭತನುಃ ಕ್ಷೇಮಾಂಕರೋ ನಃ ಪ್ಲವಃ
 ವಜ್ರೈಸ್ತೈಶ್ಚ ಚತುರ್ಭಿರಾಯುಧವರೈರ್ದೇವಶ್ಚಕಾಸ್ತೇ ಪರಃ || 8 ||

ಪೂರ್ಣೋ ಭವ್ಯಗುಣೈ ರಿಭಾದ್ರಿಶಿಖರೇಽಪೂರ್ಣಾಮೃತಃ ಶ್ರೀಧರಃ
 ಸ್ವೀಕೃತ್ಯೋಚಿತಧಾಮ ವಾಮಭುಜ ಮಪ್ಯೈಶೀಂ ದಿಶಂ ಚಾಚ್ಯುತಃ |
 ಸಂಧೋರ್ಯೇತರದುರ್ಧರಾಂಶ್ಚ ಚತುರಸ್ತಾನ್ ಪಟ್ಟಸಾಖ್ಯಾನಸೀನ್
 ರಾಜತ್ನಾಂಡರಪದ್ಮಸನ್ನಿಭತನುರ್ಭೀತಿಂ ಭಿನತ್ತೀಹ ನಃ || 9 ||

ರೋಧಸ್ಯತ್ಯಂತಹೃದ್ಯೇ ಸುರಭಿತಮಹಿತಸ್ತೋತಸೋ ವೇಗವತ್ಯಾಃ
 ನಾಗಾದ್ರೀಶೋ ಹ್ಯವಾಚ್ಯಾಂ ದಿಶಿನ್ಮಪತಿವರೈಸ್ಸೇವಿತೋಽತ್ಯಾದರೇಣ |
 ತೇನಂ ಗ್ರಾಮಸ್ಥಸಾಂಗಶ್ರುತಿವಿದಭಿಜನೇಶೋ ಹೃಷೀಕೇಶ ಏಷಃ
 ವಿದ್ಯುದ್ಭಾವಾಮಕಂಠೇ ಮಮಚ ಧೃತಚತುರ್ಮುಗ್ಧರಃ ಪಾತ್ಯಧಶ್ಚ || 10 ||

ಸಂರಾಜತ್ಯಾಂಚನ ಶ್ರೀವರಣಪರಿವೃತಾನೇಕಪಾಹಾರ್ಯಯೋಧಃ
 ಸ್ವಾಮೀನಃ ಪದ್ಮನಾಭೋ ದೃಢ ಮಧಿಹೃದಯಃ ಪೃಷ್ಠದೇಶೇ ಸ್ಥಿತಶ್ಚ |
 ಸತ್ಯಾಕಾರೋಽಭಿಕಾಂಕ್ಷ್ಯೋ ರುಚಿರರುಚಿಸಹಸ್ರಾರ್ಕವತ್ ರಮ್ಯಹಸ್ತೈಃ
 ದೃತ್ವಾ ಪಂಚಾಯುಧಾನಿ ಸ್ವಯಮವತಿ ವದನ್ ಮಾಚ ಭೈಷೀರಿತೀಹ || 11 ||

ಮಹಾಮೋಹಾಪೋಹಕ್ಷಮವರಣಕಾಂಚೀಮರಕತಃ
 ಪ್ರಭುಶ್ಚೈಕೋ ದಾಮೋದರ ಇಹ ಭವೇತ್ ಕಿನ್ವಿಹ ಗಲೇ |
 ಪ್ರತೀಚೀನೇ ಮೂರ್ತೇರ್ಬಹಿರಪ ಗತೋಽಂತಶ್ಚ ವರದಃ
 ಛಿನತ್ತಿ ವ್ಯಾಮೋಹಂ ದಿನಮಣಿನಿಭಶ್ಚ ಸ್ವಯ ಮಹೋ || 12 ||

ನಾಮಾನಿ ದ್ವಾದಶೈತಾನ್ಯವಿನಿಕಟಚರಾಣ್ಯೇವ ಭಕ್ತೇರಧೀತ್ಯ
 ಭ್ರಾಮ್ಯಾದ್ವಾದಾರ್ಥಿತಂತ್ರೋದ್ವಿದಲನವಿಜಯಿನ್ಯಾತ್ಮನಿ ಧ್ಯಾಯತಾಂ ಚ |
 ಶ್ರೀಮನ್ನಾಗಾದ್ರಿಭೂಷಾಂಚಿತಪುರವರದಂ ಸಂಶ್ರಿತಾನಾಂ ಪ್ರಭುಂ ನಃ
 ಗಾಢಾಶ್ಚೈತಾಸ್ಸುಭೋಮ್ಯಾಃ ಪರಮಪದನಿದಾನಂ ಹಿ ಸಿದ್ಧಂತಿ
 ಚಾರ್ಥಾಃ || 13 ||

ಶ್ರೀಮತೇ ನಿಗಮಾಂತ ಮಹಾದೇಶಿಕಾಯ ನಮಃ
 ವೇದಾಂತಾರ್ಯಗುರುತ್ತಮಾ ಅಭಿದಧುರ್ಲೋಕೋಪದೇಶೇಚ್ಛಯಾ
 ಗಾಢಾ ದ್ವಾದಶನಾಮವೈಭವಜುಷಃ ಪುಂಡ್ರಾಧಿದೇವಾಂಚಿತಾಃ |
 ಅರ್ಥಂ ದೇಶಗಿರಾ ಗಿರಾ ಸುಮನಸಾಂ ಶ್ಲೋಕಾಂಶ್ಚ ತಾಸಾಂ ಪುನಃ
 ಶ್ರೀಮದ್ದೇಶಿಕವರ್ಯ ಏವ ಕೃಪಯಾ ಗೋಪಾಲತೋಽಕಾರಯತ್ ||

ಶ್ರೀದೇಶಿಕಪ್ರಬಂಧಸ್ಥಃ ಭಾಗೋ ದ್ವಾದಶನಾಮಕಃ |
 ಸಾರ್ಥಃ ಸಂಶ್ಲೋಕಿತಷ್ಣಾಪ ಪೂರ್ಣತಾಂ ಪ್ರೀಯತಾಂ ಗುರುಃ ||

|| ಇತಿ ದ್ವಾದಶನಾಮ ಪ್ರಬಂಧಃ ಸಮಾಪ್ತಃ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
 ಶ್ರೀಮತೇ ವೇಂಕಟೇಶಾಯ ವೇದಾಂತಗುರವೇ ನಮಃ ||